


## रानी दुर्गावती विश्वविद्यालय, जबलपुर

परीक्षाओं के आयोजन हेतु ऑनलाईन बैठक का आयोजन  
परीक्षा आवेदन जमा करने से वंचित छात्रों को मिलेगा एक अवसर  
सभी लंबित परीक्षा परिणाम अतिशीघ्र घोषित होंगे



जबलपुर 13 मई। उच्च शिक्षा विभाग मध्यप्रदेश शासन द्वारा जारी निर्देशों के अनुसार परीक्षाओं को आयोजित किए जाने हेतु समुचित कार्यवाही की जाये। साथ ही सभी लंबित परीक्षा परिणाम अतिशीघ्र घोषित किए जायें। उक्त निर्देश माननीय कुलपति प्रो. कपिल देव मिश्र ने विश्वविद्यालय के परीक्षा तथा गोपनीय विभाग के अधिकारियों के साथ आयोजित ऑनलाईन बैठक की अध्यक्षता करते हुए दिए।

प्रभारी कुलसचिव डॉ. दीपेश मिश्रा ने कहा कि स्नातक प्रथम, द्वितीय एवं तृतीय वर्ष के परीक्षा आवेदन भराये जा चुके हैं। लॉकडाउन होने के कारण जो छात्र परीक्षा आवेदन जमा करने से वंचित रह गए हैं छात्रहित को ध्याने में रखते हुए लॉकडाउन खुलने के बाद उन्हें एक अवसर प्रदान किया जायेगा।

परीक्षा नियंत्रक प्रो. एन.जी. पेण्डसे ने बताया कि परीक्षाओं के आयोजन की तैयारी पूरी कर ली गई है एवं उच्च शिक्षा विभाग से निर्देश प्राप्त होते ही तदनुसार कार्यवाही की जायेगी। सभी परीक्षा परिणाम लगभग तैयार हैं जो अतिशीघ्र घोषित कर दिए जायेंगे।

बैठक के अंत में लॉकडाउन के दौरान विश्वविद्यालय के सेवानिवृत्त एवं सेवारत शिक्षकों, अधिकारियों एवं कर्मचारियों के आकस्मिक निधन होने पर दो मिनट का मौन रखते हुए सामूहिक रूप से उन्हें विनम्र श्रद्धांजलि दी गई।

इस अवसर पर सहायक कुलसचिव श्री अभयकांत मिश्रा, अनुभाग अधिकारी श्री अजय झारिया एवं श्री कुलदीप पटारिया, श्री रामप्रताप वर्मा, श्री समयलाल साकेत सहित परीक्षा तथा गोपनीय विभाग के संबंधित अधिकारी तथा कर्मचारी उपस्थित रहे।